

اشارات

ایل ایف اور ادارتی استحکام اور اعتماد کا ووٹ

پروفیسر خورشید احمد

اکتوبر ۲۰۰۲ء کے عام انتخابات کے نتیجے میں (دسمبر میں) جو پارلیمنٹ وجود میں آئی تھی اس نے اپنا پہلا سال جوں توں کر کے مکمل کر لیا ہے۔ جزل پرویز مشرف اور ظفر اللہ جمالی کے نام نہاد اشتراک اقتدار پر بنی حکومت کے پہلے سال کو جزل صاحب کے تین سالہ بلا شرکت غیرے اقتدار کا تسلسل ہی قرار دیا جاسکتا ہے۔ اپوزیشن اور خصوصیت سے متحدا مجلس عمل کی ساری کوشش اور کاوش کے باوجود جزل پرویز مشرف کی ہٹ دھرمی جمالی حکومت کی کمزوری اور علاقے کے بارے میں امریکی پالیسی کے باعث پارلیمنٹ اپنی بالادستی قائم نہ کر سکی۔ اس طرح پورا سال ایک ایسی کشکش کی نذر ہو گیا جس کے نتیجے میں جمہوری سفر صحیح معنوں میں شروع ہی نہیں ہو سکا۔ یہ ایک ایسا سانحہ ہے جس پر جتنا بھی افسوس کیا جائے کم ہے۔

اس صورت حال سے ملک کی فوجی اور سیاسی قیادت کی معاملہ فہمی کی جو تصویر قوم کے سامنے آتی ہے وہ اپنے اندر تشویش کے بے شمار پہلو کھتی ہے۔ ایسا معلوم ہوتا ہے کہ ہم نے تاریخ سے کوئی سبق نہیں سیکھا اور اللہ تعالیٰ جو بھی موقع قوم کو دے رہا ہے اس کی قیادت ان کو ضائع کرنے پر تلی ہوئی ہے۔ ایک ایسے وقت میں جب عالمی طاقتیں پوری مسلم دنیا پر شدید یورش کر رہی ہیں اور ہماری آزادی حاکیت، دینی شخص اور ملتی وقار سب اس کی زد میں ہیں، ہماری قیادت خطرناک حد تک عاقبت نا اندیشی کی روشن پر گامزن ہے بلکہ اس مہلک راستے پر چلنے پر مصر ہے۔

سال گذشتہ (۲۰۰۳ء) کے آخری مہینے کے وسط میں (۱۷ دسمبر کے آس پاس) تمیں واقعات ایسے ظہور پذیر ہوئے ہیں جن پر سنجیدگی سے غور و فکر کی ضرورت ہے۔ اگر بصیرت کی نگاہ سے دیکھا جائے تو بظاہر آزاد اور مستقل بالذات (self-contained) ہونے کے باوجود ان واقعات میں واضح طور پر باہمی ربط و تعلق نظر آتا ہے۔

پہلا واقعہ ۱۸ دسمبر سے شروع ہونے والی مجلسِ عمل کی عمومی تحریک ہے جو اگرچہ ایل ایف او کے بارے میں حکومت کے مسلسل یست دلیل اور سردہبڑی کے نتیجے میں رونما ہوئی ہے لیکن دراصل اب وہ پاکستان اور امریت مسلم کو جو خطرات اس وقت درپیش ہیں اور جن کے بارے میں حکومت وقت تجاہل اور تخلف ہی کی مجرم نہیں بلکہ عملًا ان کو اور بھی گبھیر کرنے کا ذریعہ بنی ہوئی ہے، ان کا مقابلہ کرنے کے لیے قوم کو بیدار اور منظم کرنے کا عنوان بن گئی ہے۔ تحریک کے شروع ہو جانے کے بعد حکومت نے ایل ایف او کی حد تک مجلسِ عمل سے طے شدہ معاملات کو پارلیمنٹ میں دستوری ترمیمیں مل کی شکل میں لانے کے لیے کچھ سرگرمی دکھائی ہے (ان سطور کے ضبط تحریر میں لاتے وقت تک کچھ پیش رفت کے آثار نظر آ رہے ہیں گو بعد از خاری بسیار)۔ لیکن ایم ایم اے نے افہام و تفہیم اور معاملہ نہیں کی اعلیٰ صفات کا مظاہرہ کرتے ہوئے دستوری تازے کا حل نکالنے کے لیے ایک بار پھر دست تعاون بڑھایا ہے مگر اس واضح اعلان کے ساتھ کہ دستوری گتھی کو سمجھانے میں تعاون کو کسی صورت میں بھی اقتدار میں اشتراک یا جزل پرویز مشرف پر کسی درجے میں بھی اعتماد کے اظہار سے وابستہ نہیں کیا جا سکتا اور اس کی بنیادی وجہ جزل صاحب کی خارجہ داخلہ ثافتی اور نظریاتی پالیسیوں سے مجلس کا شدید اختلاف ہے۔ ملک کی تعمیر نو کے لیے مجلس اپنے ایجنسیے پر کسی سمجھوتے کے لیے قطعاً تیار نہیں۔

مجلسِ عمل نے ایک طرف پوری بالغ نظری کا مظاہرہ کرتے ہوئے دستوری تازے کے حل کی ایک اور کوشش پر آمدگی کا اظہار کیا ہے (اور ہماری دعا ہے کہ یہ کوشش کامیاب ہو اور ماضی کی کوششوں کی طرح درمیان میں قحط کی نذر نہ ہو جائے) تو دوسری طرف پاکستان اور امریت مسلم کو درپیش معاملات کے سلسلے میں اسے جزل صاحب کی پالیسیوں سے جو اصولی اور جو ہبڑی اختلاف ہے، اس پر پوری استقامت دکھا کر تعاونوا علی البر والتقویٰ ولا تعاونوا علی الاثم۔

والعدوان (لیکن اور تقویٰ کے معاملات میں تعاون کر گرگناہ اور زیادتی و بے انصافی کے باپ میں ہرگز تعاون نہ کرو) کے قرآنی اصول کے مطابق اپنی پالیسی پر ثابت قدم رہنے کی اعلیٰ مثال قائم کی گئی ہے۔

ہم اس امر کا بار بار اٹھا کر پکے ہیں کہ ایل ایف او کا مسئلہ محض کوئی نظری مسئلہ نہیں ہے بلکہ اس پر پورے نظام کے جواز (legitimacy) کا انحصار ہے اور اس کے ساتھ ہی ملک کے مستقبل کے جمہوری نظام کے ارتقا کا دار و مدار بھی اسی پر ہے۔ ایل ایف او کے تحت انتخابات میں شرکت ایک ناگزیر برائی اور ایک وقتی ضرورت تھی کہ اس کے بغیر جمہوری عمل شروع نہیں ہو سکتا تھا اور پارلیمنٹ اپنا کردار ادا کرنے کی پوزیشن میں نہیں آ سکتی تھی۔ لیکن ایک بار جب پارلیمنٹ وجود میں آ گئی اور رسول حکمرانی کے دور کا آغاز ہو گیا تو اولین اہمیت اس چیز کو حاصل تھی کہ دستوری اور جمہوری مسلمات کے سلسلے میں ایل ایف او کے بنیادی اختلافات، کی تصحیح کر دی جائے اور وہ یہ ہیں:

۱۔ دستوری ترمیم کا حق کسی ایک فرد کو حاصل نہیں ہے اور نہ پریم کورٹ کو یہ حق حاصل تھا کہ وہ خود دستوری ترمیم کرے یا کسی کو کرنے کا اختیار دے۔ اس لیے ضروری ہے کہ تمام دستوری ترمیم منتخب پارلیمنٹ کے سامنے لائی جائیں اور وہ ان میں سے جن کو مناسب سمجھے قبول کرے اور جن کو ملک اور قوم کے مفاد کے خلاف سمجھے انھیں رد کر دے۔

۲۔ جمہوریت کا سب سے بنیادی اصول عوامی نمائندوں کا یہ اختیار ہے کہ وہ دستور کی حفاظت کریں۔ دستور کے مطابق حکومت سازی کا فریضہ انجام دیں، قانون سازی اور پالیسی سازی کا منع عوام کا منتخب ایوان ہو اور حکومت اور اس کے سارے کارپرداز (سول ہوں یا فوجی) اس کے سامنے جواب دہ ہوں اور اس کی طے کردہ پالیسی پر گاہزن!

۳۔ دستور پارلیمنٹ اور منتخب نمائندوں پر کسی فرد یا گروہ کو بالادستی حاصل نہ ہو اور جس طرح سول انتظامیہ اور باقی تمام ادارے دستور کے مطابق سول حکومت کے

ما تحت ہوتے ہیں، اسی طرح فوج بھی سول حکومت کے ما تحت ہو۔

- ۲۳۱۹۷۳ء کے دستور میں اسلامی، پارلیمنٹی اور وفاقی نظام کا جو نقشہ قوم کے مکمل اتفاق سے وضع کیا گیا ہے اسے بحال کیا جائے اور پوری دیانت سے اس پر عمل کیا جائے۔ اگر یہ مقصد ایک جست میں حاصل نہ ہو تو بھی اقسام میں اور مرتب کے ساتھ اس ہدف کو حاصل کرنے کی جدوجہد کی جائے۔

بنیادی طور پر یہی چار چیزیں ہیں جن کے تحفظ کے لیے ایل ایف او کے اوپر سارے مذکرات ہوئے اور اس کی ۲۹ دفعات میں سے ۲۲ کو مصلحت قبول کر کے باقی سات میں ایسی ترامیم کرانے کی کوششیں کی گئیں جو دستور کو ان چاروں اصولوں سے کم سے کم حد تک ہم آہنگ کر سکیں۔ بلاشبہ جو معاہدہ مجلس عمل اور حکومت کے درمیان ہوا ہے وہ معیاری نہیں، صرف گوارا حد تک قابل قبول ہے لیکن یہ حکمت کا تقاضا تھا کہ سیاسی تعطیل سے نکلنے کے لیے کوئی راستہ بنایا جائے اور کم از کم حد تک جمہوری عمل کو شروع کر دیا جائے تاکہ رخ تبدیل ہو اور آئندہ زیادہ سیاسی قوت حاصل کر کے دستوری نظام اور سیاسی پالیسیوں کو مزید جمہوری بنایا جائے۔ گاڑی کو پڑی پر لانا پہلی ضرورت ہے۔ پھر اس کو اچھی رفتار سے چلانے اور منزل تک پہنچنے کے بہترین طریقوں پر گامزن کرنے کی سعی وجہ ہو سکتی ہے۔

یہی وہ مصلحت ہے جس کی بنیاد پر مجلس عمل نے کم سے کم قابل قبول پہنچ کو قبول کرنے اور ملک کو موجودہ بحران سے نکالنے کی حکمت عملی اختیار کی ہے لیکن اس کے ساتھ ہی اس بات کو بھی واضح کر دیا ہے کہ ہمیں جز اپنے مشرف اور جمالي حکومت کی پیشتر پالیسیوں سے شدید اختلاف ہے اور ہم ان کو اعتماد کا ووٹ کسی قیمت پر نہیں دے سکتے۔ ہم حزب اختلاف کا کردار ادا کرتے ہوئے ان پالیسیوں کو تبدیل کرانے کی جمہوری اور عوامی جدوجہد جاری رکھیں گے اور حکومت کا حصہ نہیں بنیں گے۔

یہ حکمت کی شاہراہ وسط ہے اور ہماری دعا ہے کہ حکومت اس اعتماد کو خیس پہنچانے کے لیے اب کوئی اور چال نہ چلے اور جلد از جلد پارلیمنٹ میں دستوری ترامیم کا بل لا کر نئے سال کا آغاز ایک بہتر جمہوری فضا کو ہموار کرنے سے کرے۔ ہم علی وجہ بصیرت اس راستے کو اختیار

کر رہے ہیں اور ایک خاص لابی کی طرف سے ”بی ٹیم“ اور ”ملا۔ ملٹری اتحاد“ کی سطحی پہبندیوں سے آمریت سے جمہوریت کی طرف لوٹنے کی راہ کھوئی نہیں کی جاسکتی۔ البتہ دو باتیں بہت صاف ہیں اور ان کے بارے میں کوئی غلط فہمی نہیں ہونی چاہیے۔

اولاً: ہم نے یہ دستوری بچک وقت کی نزاکت اور ضرورت کے مطابق قبول کیا ہے اور اسے کم سے کم آخری حد (bottom line) کے طور پر اختیار کیا ہے۔ یہ ہماری حکمت عملی کا پہلا قدم ہے۔ جیسے جیسے ہمیں مزید عوامی تائید حاصل ہوگی اور دوسری سیاسی قوتوں کا تعاون ملے گا، ہم مزید دستوری تراویم کے ذریعے اپنے تصور کے مطابق اصلاحات کرنے کے لیے جدوجہد جاری رکھیں گے اور دستور کو ۱۹۷۳ء کے اصل دستور کی دفعات اور روح کے مطابق ایک حقیقی اسلامی پاریمانی اور وفاقی دستور بنانے اور اس میں مزید بہتری لانے کی کوشش جاری رکھیں گے، نیز جہاں جہاں اور جس حد تک اس سے انحراف ہوا ہے اس کی تصحیح کی جدوجہد جاری رکھیں گے۔ موجودہ حالات میں دستوری اصلاح کا عمل ایک ہی بلے میں مکمل نہیں ہو سکتا۔

دوسری چیز یہ ہے کہ خارجہ اور داخلہ میدانوں میں جو غلط پالیسیاں جزل صاحب نے اختیار کی ہیں اور جن کی طوعاً و کرہاً جمالی حکومت تائید کر رہی ہے، ان پر گرفت کرنے اور انہیں تبدیل کرنے کے لیے پاریمانی اور عوامی جدوجہد ہم جاری رکھیں گے اور جہاں جتنی قوت ہمیں حاصل ہے اس کو ہر غلطی کی اصلاح کے لیے استعمال کریں گے۔ ہم عوامی قوت کو اس طرح منظم و موثر بنانا چاہتے ہیں کہ پاکستان کی اسلامی اور جمہوری شناخت مضبوط تر ہو، ملک پر امریکی سامراجی اقتدار کی گرفت سے نجات حاصل کی جائے اور اپنی آزادی، حاکیت، معاشی خود انحصاری، دفاعی صلاحیت اور نظریاتی اور تہذیبی شخص کی مکمل حفاظت ہو، قومی کشمیر پالیسی اور ملت اسلامیہ سے ہماری وفاداری اور اس کے تمام مسائل کے بارے میں پوری یکسوئی کے ساتھ حق و انصاف کی مکمل پاس داری کرتے ہوئے ہم اپنا ثابت کردار ادا کر سکیں۔ دنیا کے تمام ممالک سے بھارت سمیت، ہم دوستی کے قائل ہیں مگر یہ دوستی عزت اور حق و انصاف کی بنیادوں پر ہو سکتی ہے۔ اس لیے کہ تاریخ کا یہی فیصلہ ہے کہ قوموں اور گروہوں کے درمیان دوستی اور تعاون اسی وقت پایہدار ہو سکتے ہیں، جب وہ ہر قسم کے جبر، دباو اور نا انصافی سے پاک ہوں۔ مجلس عمل اور تمام دینی اور

جبہوری قوتیں ان شاء اللہ ان مقاصد کے حصول کے لیے اپنی جدو جہد جاری رکھیں گی۔ ہماری جدو جہد کسی تصادم کے لیے نہیں ہے بلکہ ان مقاصد کے لیے عوام کو بیدار کرنے، ان کو منظم کرنے اور تمام دینی اور جہوری قوتیں کو ملک و قوم کی آزادی اور اس کے اجتماعی مقاصد کے حصول کے لیے مسلسل سرگرم عمل رکھنے کے لیے ہے۔ یہ کام ہمیں حکمت اور استقامت کے ساتھ اور پورے تسلیم سے انجام دینا ہے۔ یہ کوئی وقتی کام نہیں بلکہ ایک مستقل ذمہ داری ہے جو جہد مسلسل ہی سے پوری کی جاسکتی ہے۔

اس مہینے کا دوسرا اہم واقعہ را ولپنڈی کے حاس علاقے میں لٹی نالہ میل کو پانچ بہوں سے اڑانے سے متعلق ہے جس کا بظاہر ہدف جزل پرویز مشرف کا قافلہ تھا۔ اس واقعے کی مذمت ہم نے بروقت کی اور سیاسی قوتیں نے اسے ایک مجرمانہ اور ناقابلِ معانی فعل قرار دیا ہے۔ ہم تشدد کی سیاست کے ہمیشہ سے مخالف ہیں اور اسے صحت مند معاشرے کے لیے ایک عظیم خطرہ سمجھتے ہیں۔ یہ ہم آج نہیں کہہ رہے بلکہ تحریکِ اسلامی کا پہلے دن سے یہ موقف ہے کہ تبدیلی کا صحیح طریقہ دعوتی، جہوری اور دستوری طریقہ ہے۔ جماعتِ اسلامی پاکستان نے اپنے دستور میں بڑے واشگاف الفاظ میں یہ کہا ہے، ہمیشہ اس پر عمل کیا ہے اور سب کو اس کی دعوت دی ہے:

جماعت اپنے پیش نظر اصلاح اور انقلاب کے لیے جہوری اور آئینی طریقوں سے کام کرے گی، یعنی تبلیغ و تلقین اور اشاعتِ افکار کے ذریعے سے ذہنوں اور سیرتوں کی اصلاح کی جائے اور رائے عامہ کو ان تعمیرات کے لیے ہموار کیا جائے جو جماعت کے پیش نظر ہیں۔ جماعت اپنے نصبِ اعلیٰ کے حصول کی جدو جہد خفیہ تحریکوں کے طرز پر نہیں کرے گی بلکہ کھلم کھلا اور علانیہ کرے گی۔ (دفعہ ۵)

نیز قائد تحریک مولانا سید ابوالاعلیٰ مودودیؒ نے دنیا کی تمام اسلامی تحریکات کو مخاطب کرتے ہوئے صاف لفظوں میں تلقین کی کہ اسلامی انقلاب کی راہ سازش اور تحریکی حربوں سے ہموار نہیں کی